

பிப்ரவரி - 25

TNPSC துளிகள்

- ❖ G20 அமைப்பின் சுற்றுச்சூழல் மற்றும் பருவநிலை நிலைத் தன்மை பணிக் கட்டுப்பாட்டுக் குழுவின் (ECSWG) முதலாவது சந்திப்பானது (2023) பெங்களூரு நகரில் நடைபெற்றது.
- ❖ கோல் இந்தியா லிமிடெட் நிறுவனமானது, 30 பணி நிறுத்தப்பட்டச் சுரங்கங்களைச் சுற்றுச்சூழல் சார் பூங்காக்கள் மற்றும் சுற்றுச்சூழல் சார் சுற்றுலாத் தலங்களாக மாற்றியுள்ளது.

தேசியச் செய்திகள்

PRASHAD திட்டத்திற்கான புதிய யாத்திரை மையம்



- ❖ புனித யாத்திரைப் புத்தியிராக்கம் மற்றும் ஆன்மீகப் பாரம்பரியத்தை மேம்படுத்தச் செய்வதற்கான இயக்கம் (PRASHAD) என்ற திட்டத்தின் கீழ், நான்கு புனித யாத்திரை மையங்களை மத்திய அரசு அடையாளம் கண்டுள்ளது.
- ❖ அந்த 4 புதிய மையங்கள்
 - மைசூருவில் உள்ள சாமுண்டேஸ்வரி கோவில்,
 - உடுப்பி மாவட்டத்தில் உள்ள குஞ்சரகிரியில் உள்ள ஸ்ரீ மத்வ வனம்,
 - பிதார் மாவட்டத்தில் உள்ள பாப்னாஷ் கோவில் மற்றும்
 - பெலகாவி மாவட்டத்தில் செளந்தட்டியில் உள்ள ஸ்ரீ ரேணுகா யெல்லம்மா கோவில்
- ❖ ஹம்பி மற்றும் மைசூருவில் அமைந்துள்ள பாரம்பரியத் தளங்கள் ஏற்கனவே ஸ்வதேஷ் தர்ஷன் திட்டத்தின் கீழ் தேர்ந்தெடுக்கப் பட்டுள்ளன.

- ❖ PRASAD திட்டம் ஆனது சுற்றுலா அமைச்சகத்தினால் 2014-15 ஆம் ஆண்டில் தொடங்கப் பட்டது.
- ❖ இத்திட்டத்தின் பெயர் ஆனது 2017 ஆம் ஆண்டு அக்டோபர் மாதத்தில் PRASAD என்பதில் இருந்து PRASHAD என மாற்றப்பட்டது.

சிவசேனா கட்சியின் பெயர் மற்றும் சின்னம்

- ❖ இந்தியத் தேர்தல் ஆணையம் ஆனது 'சிவசேனா' என்ற பெயரையும் அக்கட்சியின் வில் அம்பு சின்னத்தையும் ஏக்நாத் ஷிண்டே அணிக்கு ஒதுக்கியுள்ளது.
- ❖ இந்த நடவடிக்கையானது, பாலா சாகேப் தாக்கரேவால் நிறுவப்பட்ட அசல் கட்சி இது என்று அங்கீகரிக்கப்பட்டது.
- ❖ "பெரும்பான்மைச் சோதனை" என்ற அடிப்படையில் தேர்தல் ஆணையமானது இந்த முடிவினை மேற்கொண்டது.
- ❖ ஏக்நாத் ஷிண்டே தரப்பினருக்கு ஆதரவு அளிக்கும் சட்டசபை உறுப்பினர்கள் குழுவானது கிட்டத்தட்ட 76% வாக்குகளையும், உத்தவ் தாக்கரே தரப்பினர் 23.5% வாக்குகளையும் பெற்றனர்.
- ❖ ஏக்நாத் ஷிண்டே தரப்பு சிவசேனா கட்சி மக்களவையில் வென்ற 18 நபர்களில் 13 நபர்களையும், அம்மாநிலச் சட்டமன்றத்தில் வென்ற 56 நபர்களில் 40 நபர்களையும் கொண்டுள்ளதாக உரிமை கோரியுள்ளது.
- ❖ 2019 ஆம் ஆண்டு மகாராஷ்டிரச் சட்டசபைத் தேர்தலில் வெற்றி பெற்ற சிவசேனா கட்சியில் 56 சட்டசபை உறுப்பினர்கள் உள்ளனர்.
- ❖ கடந்த ஜூன் மாதத்திலிருந்து, கட்சியின் பெயர் மற்றும் சின்னம் தொடர்பாக இரு தரப்பினர்களுக்கும் இடையே மோதல் நிலவி வருகிறது.



சர்வதேசச் செய்திகள்

18வது உலகப் பாதுகாப்பு மாநாடு


- ❖ 18வது உலகப் பாதுகாப்பு மாநாடானது (2023) ஜெய்ப்பூர் நகரில் நடைபெற்றது.
- ❖ சர்வதேச இரயில்வே ஒன்றியம் மற்றும் இரயில்வே பாதுகாப்புப் படை ஆகியவை இணைந்து இந்த மூன்று நாட்கள் மாநாட்டினை நடத்துகின்றன.

- ❖ இந்த நிகழ்விற்கான கருத்துரு, "இரயில்வே பாதுகாப்பு சார்ந்த உத்திகள்: எதிர் காலத்திற்கான நடவடிக்கைகள் மற்றும் குறிக்கோள்" என்பதாகும்.
- ❖ முன்னதாக, 2006 மற்றும் 2015 ஆம் ஆண்டுகளில், இந்திய அரசாங்க சர்வதேச UIC உலகப் பாதுகாப்பு மாநாட்டினைப் புது டெல்லியில் நடத்தியது.
- ❖ சர்வதேச இரயில்வே ஒன்றியத்தின் தலைமையகம் ஆனது பிரான்சின் பாரீஸ் நகரில் அமைந்துள்ளது.
- ❖ இது 1922 ஆம் ஆண்டு முதல் இயங்கி வருகிற ஒரு தொழில்முறைச் சங்கமாகும்.
- ❖ இரயில்வே துறையைப் பிரதிநிதித்துவப் படுத்தும் இது உலகம் முழுவதும் உள்ள ரயில் போக்குவரத்தினை மேம்படுத்துகிறது.



பொருளாதாரச் செய்திகள்

சிங்கப்பூர் அரசுடனான ஒருங்கிணைந்தப் பண வழங்கீட்டு இடைமுகச் சேவை கூட்டிணைவு




- ❖ இந்தியாவின் ஒருங்கிணைந்தப் பண வழங்கீட்டு இடைமுகச் சேவை மற்றும் சிங்கப்பூரின் PayNow ஆகியவை நிகழ்நேர பண வழங்கீட்டுச் சேவை இணைப்புக்காக அதிகாரப் பூர்வமாக இணைக்கப்பட்டுள்ளன.

- ❖ சிங்கப்பூர் தற்போது எல்லை கடந்த நேரடி (P2P) பண வழங்கீட்டு வசதிகள் தொடங்கப் பட்ட முதல் நாடாக மாறியுள்ளது.
- ❖ இது சிங்கப்பூரில் உள்ள புலம்பெயர்ந்த இந்தியர்களுக்கு, குறிப்பாக புலம்பெயர்ந்த தொழிலாளர்கள் /மாணவர்களுக்கு உதவச் செய்வதோடு, எண்ணிம மயமாக்கலின் பலன்களை அவர்களிடம் சேர்க்க உதவும்.

அறிவியல் மற்றும் தொழில்நுட்பம்

ஹைப்பர்லூப் மூலமான சரக்குப் போக்குவரத்து



- ❖ கான்பூரில் உள்ள இந்தியத் தொழில்நுட்பக் கல்விக் கழகமானது, நிலக்கரி மற்றும் கனிமங்களைக் கொண்டு செல்வதற்காக வேண்டி ஆற்றல் செயல்திறன் மிக்க மீ-வளி அழுத்தத்தில் வைக்கப்பட்ட காற்று கொண்ட ஒரு குழாய் அமைப்பினை உருவாக்கி உள்ளது.
- ❖ ஹைப்பர்லூப் மூலமான சரக்குப் போக்குவரத்துச் சேவையானது பொருள் இழப்பு, விநியோக நேரத்தில் உள்ள நிச்சயமற்றத் தன்மை மற்றும் காற்று மாசுபாடு போன்ற சவால்களை எதிர்கொள்ள உதவும்.
- ❖ இந்த அமைப்பானது, நிலக்கரி அல்லது நீர்மங்களை ஓர் இடத்தில் இருந்து மற்றொரு இடத்திற்கு மீ-வளி அழுத்தக் காற்றினை அதன் ஆற்றலாகக் கொண்டு எடுத்துச் செல்லும் வகையில் வடிவமைக்கப்பட்டுள்ளது.
- ❖ இந்த எந்திரமானது, ஒரு மணி நேரத்திற்குச் சுமார் 120 கி.மீ. வேகத்தில் பயணிக்கக் கூடியதோடு, முழுவதும் சரக்கு ஏற்றப்பட்ட ஒரு தொகுதியை நிர்ணயிக்கப்பட்ட இடங்களுக்குத் தொடர்ந்து கொண்டு செல்லக் கூடியது.
- ❖ இந்த அமைப்பானது துல்லியமான, நம்பகமான மற்றும் தொடர்ச்சியான வாகனம் / எந்திர இடங்காட்டு அமைப்பையும் கொண்டுள்ளது.

சுற்றுச்சூழல் செய்திகள்

ஓமோர்க்ஸ் கந்தேஷ்

- ❖ இந்தியாவில் புதிய வண்டு இனம் ஒன்று கண்டுபிடிக்கப் பட்டுள்ளது.
- ❖ இது ஒரு விலங்கு அல்லது மனிதனின் மரண நேரத்தைக் கண்டறிய உதவுகிறது என்பதால் தடயவியல் அறிவியலுக்கு இந்த வண்டு இனம் முக்கியமான ஒன்றாகும்.

- ❖ ஓமோர்கஸ் கந்தேஷ் ஒரு பிணந்தின்னி வண்டு இனமாகும் என்பதால் இது கெரட்டின் வண்டு என்றும் அழைக்கப்படுகிறது.
- ❖ இந்தப் புதிய இனமானது ட்ரோகிடே குடும்பத்தைச் சேர்ந்தது ஆகும்.
- ❖ இந்தப் புதிய இனத்தின் சேர்க்கையுடன் இந்தியாவில் இந்த வண்டுக் குடும்பத்தில் தற்போது மொத்தம் 14 இனங்கள் உள்ளன.
- ❖ இந்த இனத்தினைச் சேர்ந்த வண்டுகள் சில சமயங்களில் மறை வண்டுகள் என்று அழைக்கப் படுவதால், அவை மண்ணின் கீழ் தனது உடலை மூடி மறைத்துக் கொள்ளும் தன்மையினை உடையவையாகும்.



மாநிலச் செய்திகள்

வேளாண் துறைக்கான இந்தியாவின் முதல் உரையாடு மென்பொருள்



- ❖ அமா க்ருஷ் AI எனப்படும் வேளாண் துறைக்கான இந்தியாவின் முதல் செயற்கை நுண்ணறிவு உரையாடு மென்பொருளானது 'க்ருஷி ஓடிசா 2023' நிகழ்வின் நிறைவுக் கூட்டத்தில் அறிமுகப்படுத்தப்பட்டது.
- ❖ இந்த உரையாடு மென்பொருளானது சிறந்த வேளாண் நடைமுறைகள், அரசுத் திட்டங்கள் மற்றும் 40க்கும் மேற்பட்ட வணிக மற்றும் கூட்டுறவு வங்கிகளின் கடன் சேவைகள் குறித்தத் தகவல்களை விவசாயிகள் பெற உதவும்.

- ❖ இது சமீபத்தில் அறிமுகப்படுத்தப்பட்ட ChatGPT அமைப்பு மற்றும் சென்னையின் இந்தியத் தொழில்நுட்பக் கல்விக் கழகம் உருவாக்கிய மொழி சார் உரையாடு மென்பொருள் தளமான பாஷினி ஆகியவற்றினைப் பயன்படுத்தி உருவாக்கப் பட்டு உள்ளது.

பிரபலமானவர்கள், விருதுகள் மற்றும் நிகழ்வுகள்

ELECRAMA 2023

- ❖ 15வது ELECRAMA 2023 நிகழ்வானது, கிரேட்டர் நொய்டாவில் உள்ள இந்தியக் கண்காட்சி வணிக மையத்தில் தொடங்கப்பட்டது.
- ❖ இது திறன்மிகு அளவிகள், திறன்மிகு மின்னூட்டி மேலாண்மை அமைப்புகள், மெத்தனால் உற்பத்தி போன்ற மின் துறையில் மேற்கொள்ளப்படும் புதுமைகளைக் காட்சிப் படுத்துவதை நோக்கமாகக் கொண்டுள்ளது.
- ❖ இந்த நிகழ்விற்கான கருத்துரு, 'எதிர்காலத்தினை மாற்றியமைத்தல்: இந்தியாவில் மின் துறையின் உருமாற்றம்' என்பதாகும்.



முக்கிய தினங்கள்

உலக சாரணர் தினம் - பிப்ரவரி 22



- ❖ இந்தத் தினமானது சிறார் சாரணர் இயக்கத்தின் நிறுவனர் ராபர்ட் பேடன் பவல் பிரபுவின் பிறந்த நாளைக் கொண்டாடுகிறது.
- ❖ சாரணர் இயக்கத்தின் தொடக்கமானது, ஒரு நூற்றாண்டுக்கு முன்பு, 1907 ஆம் ஆண்டில் ஐக்கியப் பேரரசில் தொடங்கப்பட்டது.
- ❖ 1908 ஆம் ஆண்டு பேடன் பவல் என்பவரால் சிறார் சாரணர் இயக்கமானது முதன் முறையாக தொடங்கப்பட்டது.

- ❖ 20 இளைஞர்கள் கொண்ட அமைப்பு சாரா குழுவுடன், முதல் சிறார் சாரணர் முகாமானது பேடன் பவல் பிரபுவால் ஏற்பாடு செய்யப்பட்டது.
- ❖ 2022 ஆம் ஆண்டு நிலவரப்படி, சாரணர் இயக்கம் ஆனது 57 மில்லியன் உறுப்பினர்களுடன் 172 தேசிய சாரணர் அமைப்புகளில் பரவியுள்ளது.
- ❖ 2023 ஆம் ஆண்டிற்கான இந்தத் தினத்தின் கருத்துரு, "நமது உலகம்: நமது சமமான எதிர்காலம்: சுற்றுச்சூழல் மற்றும் பாலினச் சமத்துவம்" என்பதாகும்.

உலகச் சிந்தனை தினம் - பிப்ரவரி 22



- ❖ உலக மகளிர் வழிகாட்டிகள் மற்றும் மகளிர் சாரணர்கள் அமைப்பு (WAGGGS) ஆனது உலகச் சிந்தனை தினத்தை அனுசரித்து வருகிறது.
- ❖ உலகச் சிந்தனை தினத்தில், மகளிர் சாரணர்கள் நம்பிக்கை மற்றும் மரியாதை ஆகியவற்றிற்கு முன்னுரிமை அளிக்கும் அமைப்புகள் ஒன்றுக்கொன்று நீடித்தப் பிணைப்பை உருவாக்குவதற்கு ஊக்குவிக்கப் படுகிறார்கள்.
- ❖ இந்தத் தினமானது சகோதரத்துவம், ஒற்றுமை மற்றும் பெண்கள் அதிகாரம் ஆகியவற்றைக் கொண்டாடுகிறது.
- ❖ 1926 ஆம் ஆண்டு நடைபெற்ற நான்காவது சர்வதேச மகளிர் சாரணர் மாநாட்டில், உலகச் சிந்தனை தினத்திற்கான அவசியம் குறித்து கருத்தாக்கம் கொண்டு வரப்பட்டது.
- ❖ "நமது கிரகம், நமது அமைதியான எதிர்காலம்" என்பது 2023 ஆம் ஆண்டிற்கான உலகச் சிந்தனை தினத்தின் கருத்துருவாகும்.

இதரச் செய்திகள்

முசிரிஸ் பற்றிய BBC ஆவணப்படம்



- ❖ BBC ஊடகமானது சமீபத்தில் "முசிரிஸ்: 700 ஆண்டுகளாக தொலைந்து போன இந்தியாவின் முதல் வணிக மையம்" என்ற ஒரு காட்சிப் படத்தினை வெளியிட்டது.



- ❖ முசிரிஸ் என்பது நறுமண (மசாலா) பொருட்கள் வர்த்தகத்திற்கான ஒரு முக்கியப் பண்டைய காலத் துறைமுக நகரமாக விளங்கியது.
- ❖ இது தற்காலத்திய கேரளாவில் முராச்சிப் பட்டணம் என்றும் அழைக்கப்பட்டது.
- ❖ மிகிற்கு ஈடாக வழங்கச் செய்வதற்காக, தங்கம் ஏற்றப்பட்ட ரோமானியக் கப்பல்கள் முசிரிஸுக்கு வருவதைச் சங்க இலக்கியங்கள் விவரிக்கின்றன.
- ❖ 1341 ஆம் ஆண்டளவில், பெரியாறு ஆற்றுப்படுகையில் உள்ள நீர்நிலைகளின் அமைப்பானது ஒரு பெரிய மாற்றத்திற்கு உட்பட்டது என்பதால், வெள்ளம் மற்றும் பூகம்பம் காரணமாக அழிந்த முசிரிஸ் இந்திய வரைபடத்தில் இருந்து நீக்கப்பட்டது.
- ❖ முசிரிஸ் பாரம்பரியத் திட்டமானது இந்தியாவின் மிகப்பெரிய ஒரு வளங்காப்பு திட்டங்களில் ஒன்றாகும்.

